

DAGSINS MEINING

Meðan bíðað verður

Mánadagurin 17. januar kann gerast søguligur. Í hvussu er tá tað snýr seg um eina komandi føroyska oljuvinnu. Henda dagin verða helst loyvini til at leita eftir olju og gassi í 2. útbjóðing latin feløgunum. Tað er so byrjanin uppá eitt nýtt kapittul í oljuleitingini og kann eisini koma at vera tað, ið skal til fyri at loysa upp í hesum stóra máli, ja sum veruliga setir hol á. Stórtíðindini um eitt gigant oljufund beint hinumegin markið hava av álvara sett alt Atlantsmótið aftur á landakortið. Tað kann so ikki sigast annað enn, at tímingin av nýggju útbjóðingini og økjunum, sum eru við har, er perfekt. Somu feløg, sum hava funnið oljuna hinumegin markið, hava eftir øllum at døma søkt um teigarar okkara megin markið, og sum liggja uppat loyvinum á bretsku síðuni. Og fáa teir helst eisini. Hesi feløgini, ChevronTexaco, Statoil, Dong og OMF, ætla at bora avmarkingarbrunnar á bretska fundinum í summar. Ímynda vit okkum, at hesar boringar eru væleydnaðar og kanska entá loyva okkum at gita, at tann oljukeldan gongur móti føroyska markinum og hvør veit, entá inn á føroyskt øki, tá verður hetta ein týðandi katalysator fyri útviklinginum á okkara øki. Tað kann t.d. hava við sær, at somu feløg fara at skunda undir sínar ætlanir í Føroyum og hugsast kann, at tey kunnu bora brunn í 2. rundu longu í 2006 ella 07.

Hetta skal sjálvsagt takast við fyriverni. Men órealistiskt er tað ikki. Aftrat hesum liggja so eisini teir fyra brunnarnir frá 1. útbjóðing og bíða. So vil væl til og oljuþrísirnir halda sær kann verulig gongd koma á føroysku oljuleitingina longu í 2006. Hetta eru positiv signal fyri føroyska samfelagið og hvør veit, kanska ein partur av loysnini á stóru trupulleikunum í Suðuroynni m.a. kann vera ein komandi meira virkin oljutilgongd. Tað skal bara eitt stórt fund á føroyska landgrunninum til, at vit av álvara kunnu stinga út í kortið ein útvikling á landi eisini. So kanska er tað ikki ov tíðliga, at politikarar og vinnulívsfólk setaseg saman og so spakuliga fara undir at leggja ætlanir fyri framtíðina. Ein spurningurin vil tá m.a. vera, um oljuútviklingurin her á landi skal stýrast, soleiðis at tað verða ávís øki í landinum, sum eru við at vera niðurundirkomín, ið skulu raðfestast fyrst, tá tað um oljutilgongdina ræður – ella um tað sum higartil skulu vera friu vinnukreftirnar sjálvar, sum gera av, hvat og hvussu útviklingurin á landi skal vera.

Hvussu og ikki so eiga vit at fegnast um, at enn eitt stórt oljufelag hevur átakið sær leiklut in at vera fyristøðufelag í leitingini her hjá okkum. Um ChevronTexaco hevði valt sekundera leiklutin "bara" at vera partur av samtaki við øðrum operatøri, sum longu er á økinum, so hevði hetta bara verið næstbest fyri leitingina. Nú felagið hevur avgjørt at taka evstu ábyrgdina og fara inn í leitingina við fullum og størsta álvara, kann tað koma at skunda undir útviklingin. Tí verða tað eftir øllum at døma Statoil og ChevronTexaco, sum koma at verður høvuðslokomotini, nú farið verður undir nýggja leiting. Tað fáa vit so at vita mánadagin. Og fyri føroyingar hevur tað eisini áhuga, hvussu fer at gangast føroysku oljufeløgunum í nýggju runduni. Eitt er so tað hvussu feløgini hava megnað at finna saman við øðrum stórum feløgum undan útbjóðingini. Annað er so, um feløgini einsamøll ella saman við øðrum feløgum, hava klárað at fáa onkrar góðar bitar av tí samlaðu køkuni. Og loksins um umsøkjararnir allir verða nøgdir. Time will show.

Sosialurin

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@socialurin.fo

Blaðstjóri: Eirikur Lindenskov

eirikur@socialurin.fo

Fíggarleiðari: Tóki Højgaard

toki@socialurin.fo

Marknaðardeild: lysing@socialurin.fo

Jonhard Hammer jonhard@socialurin.fo

Teresa Jensen teresa@socialurin.fo

Hjördis Gregersen hjordis@socialurin.fo

Blaðfólk:

Áki Bertholdsen aki@socialurin.fo

Eyðun Klakstein eydun@socialurin.fo

Edvard Joensen edvard@socialurin.fo

Vilmund Jacobsen vilmund@socialurin.fo

Solby Eliassen solby@socialurin.fo

Magnus Gunnarsson maggi@socialurin.fo

Páll Holm Johannesen pall@socialurin.fo

Terji Nielsen terji@socialurin.fo

Anna V. Ellingsgaard anna@socialurin.fo

Eydna Skaale eydna@socialurin.fo

Ítróttur:

Jákup Mørk jakup@socialurin.fo

Terji Nielsen terji@socialurin.fo

Myndamenn:

Álvur Haraldsen alvur@socialurin.fo

Jens Kristian Vang jensk@socialurin.fo

Bjarki Mohr

formaður í Kappingar-nevndini

Nú neyðugu fyrireikingarnar eru gjørdar til at fara undir eitt nýtt kappingarár í føroyskum fót bólti - í broyttum líki - hava einstakir fót bólt sáhugaðir gjørt viðmerkingar til ætlaðu broytingarnarnar í landskappingini.

Í fyrstu vikuni av nýggja árinum gevur Petur Simonsen í bløðunum sítt íkast til kjaki um eina broytt landskapping undir heitinum **"Tvey fram og eitt aftur Ð- ella ??"**, og seinni í vikuni gevur eisini Finnur Helmsdal, í Oyggjatíðindi, sína áskoðan til kennar.

Tað er kærkomið, at fólk við stórum áhuga fyri fót bóltinum, geva sítt íkast til kjaki, tí á henda hátt er betur møguleiki fyri at fáa víðka um sjónarringin, samstundis sum vit í varða av, betur koma at kenna fleiri áskoðanirnar. Soleiðis sum eg lesi blaðgreinarnar, er stórus munur á hvørja áskoðan Petur Simonsen og Finnur Helmsdal hava til málið.

Finnur Helmsdal hevur ongantið fjalt, at hann er talsmaður fyri at skerja talið av liðum í fremstu deildini. Hóast hann ikki tykist heilt nøgdur við tær ætlanir FSF hevur fyri 2005 á økinum, er hansara niður-støða Ð- í stórum Ð- at broytingarnar eru til tað betra, og at tær koma at víðføra, at talið á liðum í fremstu deildini til seinast enda við at vera millum 6 og 8 lið, og so gerst ikki við, um veðurin hagar verður heldur longur.

Eg fari ikki á hesum sinni, at leggja meg út í kjaki, hvørs tað skulu vera 6, 8 ella 10 lið í fremstu deildini. Hesin spurningur er mangan umrøddur, men hevur higartil ikki fingið

Sosialurin í Norðoyggjum:

Postsmoga 231

Nólsoyar Pálsgøta 1, 700 Klaksvík

tel. 458686 fax 458687

e-post: klaksvik@socialurin.fo

Sosialurin í Suðuroy:

tel. 375364 fax 375464

tel. 220727

e-post: aki@socialurin.fo

e-post: dagfinn@socialurin.fo

Sosialurin í Eysturoy:

Postsmoga 143, Saltangará

tel. 447820 fax 449520

tel. 228909

e-post: vilmund@socialurin.fo

Sosialurin í Vágum:

360 Sandavágur

tel. 333820, 220507 fax 333720

e-post: edvard@socialurin.fo

e-post: vagar@socialurin.fo



undirtøku millum feløgini, hóast hann framvegis er áhugaverdur.

Petur Simonsen, ið eisini hevur áralangar royndir í fót bólti, sigur millum annað í grein sínari, at hann kennir seg ótryggan við at skunda eitt tilíkt mál ígjøgnum, honum vitandi, uttan nakra "breiða" viðgerð í føroyska fót bólt sheiminum. Hann mælir eisini til, at ein arbeiðsbólkur verur settur at evna til eitt álit, ið inniheldur mest týðandi økini, og sum síðani støða kann takast til komandi árin.

Gamaní kundu vit sett ein arbeiðsbólk at arbeitt víðari við málinum, og sum síðani kundi latið eitt álit av hondum til støðutakan, tað hevði neyvan gjørt tilgongdina verri. Men, eg verið tó noyddur at siga, at talan er ikki um nakað nýtt mál. Fremstu venjarar og leikarar okkara hava tosa um júst hesar broytingar í fleiri ár.

Limirnir í Kappingar-nevndini hjá Fót bólt sambandinum hava nýtt nógva tíð at viðgera júst ætlaðu broytingarnar, sjálvsagt við tí endamálið at hækka støðið á føroyskum fót bólti.

Allir teir yvaspurningar - ið Petur Simonsen nevnr, og sum eru sera viðkomandi - hava verið umrøddir. Eftir drúgva viðgerð er nevndin samd um at fara lagaliga til verka, soleiðis at feløg og leikarar hava góðan møguleika at tillaga seg broytingarnar.

At feløgini eru tilreiðar at

taka ímóti hesum broytingum, kom týðiliga til sjóndar á árliga fundinum beint eftir kappingarlok. Tað varð, og er, mín greiða fatan, at flest allir í góðu sína áskoðan til kennar, vóru samdir um, at tað er neyðugt at fremja broytingar, skulu vit menna okkum leikliga framyvir.

Tankin um at byrja kappingina í august og leika út í oktober er eisini áhuga-verdur, og eri eg samdur við Petur Simonsen í, at hesin leistur hóskar seg betur til evropeisku luttøkuna og dagsformin hjá liðunum. Vit hava tó Ð- tilvita - valt, ikki at fremja eina so víðgongda broyting í fyrstu atløgu, men heldur fara undir eina meira lagaliga tilgongd.

Limirnir í Kappingar-nevndini, saman við umsitingini hjá Fót bólt sambandinum, eru í ferð við at leggja kappingarskránna fyri komandi ár tilrættis. Tá henda er liðug, vónandi innan komandi tvær vikurnar, verður hon send feløg-unum til ummælis.

Tað at vit nú leingja kappingina viðførir sjálvsagt at vit mugu endurskoða skipanina við leikbanni. Kappingarnevndin hevur tilevna uppskot um at leingja talið av kortum tilsvarandi longdu kappingini.

Eg havi seinastu tíðina, afturvendandi, hoyrt útsagnir um, at ætlaðu broytingarnar, av landskappingini, skulu góðkennast av aðalfundinum hjá Fót bólt sambandi Føroya í februar 2005. Her havi eg hug at knýta nakrar viðmerkingar til útsagnirnar.

Aðalfundurin velur limirnar í nevndina fyri Fót bólt samband Føroya. Gera valdu limirnir ikki sítt arbeiðið til lýtar, kunnu teir skiftast út annað hvørt ár. Herumframt skal ein aðalfundur góðkenna lógarbroytingar, ið knýta seg at

virkseminum hjá Fót bólt sambandinum.

Men at taka sær av, at tilrættisleggja kappingarskipanina, umframt umsitingarlaga partin annars, hava valdu nevndarlimirnir fulla ábyrgd av, og tilsvarandi heimild til, at fremja í verki. Og sjálvsagt skal nevndin arbeiða við, og fremja broytingar, ið vit trúgva uppá kann menna føroyskan fót bólt sum heild. Talan er ikki um nakra lógarbroyting á økinum.

Tá talan hinvegin er um at gera broytingar í skipanini við leikbanni, skulu hesar leggjast fyri aðalfundin til støðutakan, og tað vera tær sjálvsagt eisini, sambært galdandi manna-gongdum.

Eg eri sannførdur um, at tíðin er búgvín til ætlaðu broytingarnar. Gamaní kunnu vit halda áfram við at tosa um, at gera broytingar Ð- og tað skulu vit eisini Ð- men bert at tosa, og skriva álit, flytir okkum ikki framá. Skulu vit menna føroyskan fót bólt, mugu vit seta gerð aftan orðini. Tástani kunnu vit staðfesta, hvørs vit eru á rættari leið, ella vit eru noyddir at saðla um.

Við vón um eitt ítróttarligt gott 2005.

Lýsingar				
Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12
Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.				
Framihjápláss má umbiðjast í góðari tíð.				
Stødd:				
Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarar er 4mm.				
Innsent tilfar				
Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.				